

പതിമൂന്നാം കേരള നിയമസഭ

പതിനാറാം സമ്മേളനം

2016 ഫെബ്രുവരി 8, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

മത്സ്യബന്ധനവും തുറമുഖവും എക്സൈസും വകുപ്പുമന്ത്രി

ആഭ്യന്തരവും വിജിലൻസും വകുപ്പുമന്ത്രി

വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി

തുറമുഖങ്ങളിലെ മണലെടുപ്പ്

*1. ശ്രീമതി.ഗീതാ ഗോപി

ശ്രീ.സി.ദിവാകരൻ

„ ചിറ്റയം ഗോപകുമാർ

„ കെ.അജിത് : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തുറമുഖങ്ങൾ കേന്ദ്രീകരിച്ച് മണലെടുപ്പ് നടത്താറുണ്ടോ; ഇത്തരം മണൽ വാരൽ നടത്തുന്നതിന് സ്വീകരിച്ചിട്ടുള്ള മാനദണ്ഡങ്ങൾ എന്തെല്ലാമാണ്;
- (ബി) പ്രസ്തുത മണലെടുപ്പുമായി ബന്ധപ്പെട്ട് ടെണ്ടർ വിളിക്കാറുണ്ടോ; എങ്കിൽ അവസാനമായി ടെണ്ടർ വിളിച്ചതെന്നാണ്;
- (സി) പ്രസ്തുത രംഗത്ത് എത്ര സൊസൈറ്റികളെ ലിസ്റ്റ് ചെയ്തിട്ടുണ്ട്; ഇത്തരം സൊസൈറ്റികളെ ലിസ്റ്റിൽപ്പെടുത്തുന്നതിന് സ്വീകരിച്ചിട്ടുള്ള മാനദണ്ഡങ്ങൾ എന്തെല്ലാമാണ്; മാനദണ്ഡങ്ങൾ പാലിക്കാതെയുള്ള ലിസ്റ്റ് കോടതി റദ്ദാക്കിയിട്ടുണ്ടോ;
- (ഡി) തുറമുഖങ്ങളിലെ മണലെടുപ്പുമായി ബന്ധപ്പെട്ട് വൻ അഴിമതികൾ നടക്കുന്നതായുള്ള ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത്തരം അഴിമതികൾ അവസാനിപ്പിക്കുന്നതിന് എന്തു നടപടികളാണ് സ്വീകരിച്ചതെന്ന്

വ്യക്തമാക്കുമോ?

സ്റ്റുഡൻറ്സ് പോലീസ് കേഡറ്റ് പദ്ധതി

*2. ശ്രീ.തേറമ്പിൽ രാമകൃഷ്ണൻ

,, വി.പി.സജീന്ദ്രൻ

,, അൻവർ സാദത്ത്

,, എ.റ്റി.ജോർജ്ജ് : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് സ്റ്റുഡൻറ്സ് പോലീസ് കേഡറ്റ് പദ്ധതി നടപ്പാക്കിയിട്ടുണ്ടോ; വിശദമാക്കുമോ;

(ബി) എന്തെല്ലാം ഉദ്ദേശ്യലക്ഷ്യങ്ങളാണ് ഇത് വഴി കൈവരിക്കാനുദ്ദേശിക്കുന്നത്; വിശദാംശങ്ങൾ എന്തെല്ലാം;

(സി) പ്രസ്തുത പദ്ധതി നടപ്പാക്കാൻ ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ?

സുരക്ഷാ മാനദണ്ഡങ്ങൾ പാലിക്കാതെ നിർമ്മിച്ച കെട്ടിടങ്ങൾ

*3. ശ്രീ.പി.തിലോത്തമൻ

,, വി.എസ്.സുനിൽ കുമാർ

,, കെ.രാജു

,, വി.ശശി : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

(എ) ഫയർ ആൻറ് റെസ്ക്യൂ സർവ്വീസസ് വകുപ്പ്, സുരക്ഷാ മാനദണ്ഡങ്ങൾ പാലിക്കാത്തതിന്റെ പേരിൽ കെട്ടിട ഉടമകൾക്കെതിരെ നടപടികൾ ആരംഭിച്ചിട്ടുണ്ടോ; എങ്കിൽ ഇതിനകം എത്ര ഉടമകൾക്ക് നോട്ടീസ് നൽകിയെന്ന് വെളിപ്പെടുത്തുമോ;

(ബി) കെട്ടിട നിർമ്മാണ ചട്ടങ്ങളിൽ വ്യക്തമാക്കിയിട്ടുള്ള സുരക്ഷാ മാനദണ്ഡങ്ങൾ പാലിക്കാതെ നിർമ്മിച്ച ബഹുനില മന്ദിരങ്ങൾ, പ്ലാറ്റുകൾ, മാളുകൾ, തിയേറ്ററുകൾ തുടങ്ങിയവ കണ്ടെത്തിയിട്ടുണ്ടോ;

(സി) ബഹുനില മന്ദിരങ്ങളുടെ സുരക്ഷയ്ക്കുള്ള നാഷണൽ ബിൽഡിംഗ് കോഡ് സംസ്ഥാനത്ത് നടപ്പാക്കിയിട്ടുണ്ടോ; ഇല്ലെങ്കിൽ എന്തുകൊണ്ടാണെന്ന് വെളിപ്പെടുത്തുമോ;

(ഡി) സുരക്ഷാ മാനദണ്ഡങ്ങൾ പാലിക്കാത്തവർക്കെതിരെ എന്തു നടപടികളാണ് സ്വീകരിച്ചുവരുന്നതെന്ന് വിശദമാക്കുമോ?

ക്ലബുകളുടെയും ഹോട്ടലുകളുടെയും ബാർ ലൈസൻസ്

*4. ശ്രീ.കെ.കെ.നാരായണൻ

,, പി.കെ.ഗുരുദാസൻ

ഡോ.കെ.ടി.ജലീൽ

ശ്രീ.കെ.കുഞ്ഞമ്മത് മാസ്റ്റർ : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) മദ്യലഭ്യത കുറയ്ക്കുന്നതിന്റെ ഭാഗമായി സംസ്ഥാനത്തെ സ്വകാര്യ ക്ലബുകൾക്ക് അനുവദിച്ചിട്ടുള്ള ബാർ ലൈസൻസുകൾ ഘട്ടംഘട്ടമായി റദ്ദു ചെയ്യുവാൻ ഉദ്ദേശിക്കുന്നുണ്ടോ;
- (ബി) നിലവിൽ എത്ര ക്ലബുകൾക്ക് ബാർ ലൈസൻസ് നൽകിയിട്ടുണ്ട്;
- (സി) പുതിയ ഫൈവ് സ്റ്റാർ ഹോട്ടലുകൾക്ക് ലൈസൻസ് നൽകുന്നതു സംബന്ധിച്ച നിലപാട് വ്യക്തമാക്കാമോ;
- (ഡി) ടൂറിസം ഡെസ്റ്റിനേഷനുകളിലെ പുതിയ ഹോട്ടലുകൾക്ക് ബാർ അനുവദിക്കുന്നത് സംബന്ധിച്ച് എന്തെങ്കിലും നിർദ്ദേശം പരിഗണനയിലുണ്ടോ; സർക്കാരിന് ലഭിച്ച എന്തെല്ലാം നിർദ്ദേശങ്ങളാണ് പരിശോധിച്ചുവരുന്നത്;
- (ഇ) സർക്കാർ ലൈസൻസ് നൽകിയ ഹോട്ടലുകൾക്കും ക്ലബുകൾക്കും മദ്യവില്പനയ്ക്ക് പരിധി നിശ്ചയിക്കുവാൻ ഉദ്ദേശിക്കുന്നുണ്ടോ;
- (എഫ്) മദ്യനയത്തിന്റെ ഭാഗമായി സംസ്ഥാനത്തെ ഏതെങ്കിലും മദ്യഉല്പാദന കമ്പനികൾ അടച്ചുപൂട്ടാൻ ഉദ്ദേശിക്കുന്നുണ്ടോ എന്നു വ്യക്തമാക്കുമോ ?

എൻഡോസൾഫാൻ ദുരിതബാധിതർക്കായുള്ള പാക്കേജ്

*5. ശ്രീ.തോമസ് ചാണ്ടി

,, എ. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) എൻഡോസൾഫാൻ ദുരിതബാധിതർക്കായി മനുഷ്യാവകാശ കമ്മീഷൻ നിർദ്ദേശിച്ച പ്രകാരമുള്ള പാക്കേജ് പ്രഖ്യാപിച്ചിട്ടുണ്ടോ;
- (ബി) സെക്രട്ടേറിയറ്റിന് മുന്നിൽ നിരാഹാര സമരം നടത്തുന്ന എൻഡോസൾഫാൻ ദുരിതബാധിതരായ 130 കുട്ടികളും അവരുടെ അമ്മമാരും ഉന്നയിച്ചിട്ടുള്ള

ആവശ്യങ്ങൾ എന്തെല്ലാമാണെന്ന് അറിയിക്കുമോ;

(സി) എൻഡോസ്മെന്റ് റൂരിതബാധിതർക്ക് സർക്കാർ നൽകിയിട്ടുള്ള വാഗ്ദാനങ്ങൾ പാലിച്ച് അടിയന്തരമായി നിരാഹാര സമരം തീർക്കുന്നതിനായുള്ള നടപടികൾ സ്വീകരിക്കുമോ?

ദേശീയ ഗെയിംസ്

*6. ശ്രീ.ജോസഫ് വാഴയ്ക്കൻ

,, അൻവർ സാദത്ത്

,, വി.റ്റി.ബൽറാം

,, ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാരിന്റെ കാലത്ത് സംസ്ഥാനത്ത് ദേശീയ ഗെയിംസ് നടത്തുകയുണ്ടായോ; വിശദമാക്കുമോ;

(ബി) സ്പോർട്സ് രംഗത്ത് എന്തെല്ലാം നേട്ടങ്ങളാണ് ഇതുവരെ കൈവരിച്ചത് ; വിശദാംശങ്ങൾ എന്തെല്ലാം;

(സി) എന്തെല്ലാം അടിസ്ഥാന സൗകര്യങ്ങളാണ് സ്പോർട്സ് രംഗത്ത് ഇത് വരെ ഉണ്ടായതെന്ന് വ്യക്തമാക്കുമോ?

സംസ്ഥാന വിജിലൻസ് സംവിധാനം

*7. ശ്രീ.കെ.കുഞ്ഞിരാമൻ (തൃക്കരിപ്പൂർ)

,, ജി.സുധാകരൻ

,, പുരുഷൻ കടലുണ്ടി

,, കെ.വി.വിജയദാസ് : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ വിജിലൻസ് സംവിധാനത്തെ സംബന്ധിച്ച കേരള ഹൈക്കോടതിയുടെ വിമർശനം ഗൗരവതരമായി കണക്കിലെടുത്തിട്ടുണ്ടോ;

(ബി) ഗുരുതരമായ ആരോപണങ്ങളിൽ ജാഗ്രതയോടെയുള്ള അന്വേഷണങ്ങൾ ആവശ്യമാണെന്ന് കോടതി നിർദ്ദേശിച്ചത് ശ്രദ്ധയിൽപ്പെട്ടിട്ടുണ്ടോ ;

(സി) മന്ത്രിമാരെക്കുറിച്ചുള്ള അഴിമതി ആരോപണങ്ങളിന്മേൽ വിജിലൻസ് അന്വേഷിച്ചാൽ ഒന്നും സംഭവിക്കില്ലെന്ന കോടതിയുടെ പരാമർശം ശ്രദ്ധയിൽപ്പെട്ടിട്ടുണ്ടോ;

- (ഡി) അഴിമതികേസുകളിൽ സത്യം പുറത്തു കൊണ്ടുവരുന്നതിൽ വിജിലൻസ് വിജിലന്റ് അല്ലെങ്കും, കോഴ ഇടപാടുകൾ രഹസ്യമായതിനാൽ ജാഗ്രതയോടെയുള്ള അന്വേഷണമാണാവശ്യമെന്നും കോടതി ചൂണ്ടിക്കാട്ടിയിട്ടുള്ളതായി അറിയാമോ;
- (ഇ) ഈ സാഹചര്യങ്ങളിൽ കോഴ ഇടപാടുകൾ സംബന്ധിച്ച പരാതികളിൽ ജാഗ്രതയോടെയും സത്യസന്ധവുമായ അന്വേഷണം ഉറപ്പാക്കാൻ എന്തെല്ലാം നടപടി സ്വീകരിക്കാൻ ഉദ്ദേശിക്കുന്നു എന്നു വിശദമാക്കാമോ;
- (എഫ്) വിജിലൻസ് അന്വേഷണം സമഗ്രവും സത്യസന്ധവും ആണെന്ന് ഉറപ്പാക്കാൻ എന്തെല്ലാം നടപടികൾ സ്വീകരിക്കാനാണ് ഉദ്ദേശിക്കുന്നതെന്ന് വെളിപ്പെടുത്തുമോ ?

മത്സ്യത്തൊഴിലാളികളുടെ പുനരധിവാസം

*8. ശ്രീ.കെ. ദാസൻ

,, എസ്.ശർമ്മ

,, പി.ശ്രീരാമകൃഷ്ണൻ

,, കെ.വി.അബ്ദുൾ ഖാദർ : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) മത്സ്യത്തൊഴിലാളികളുടെ അടിസ്ഥാന സൗകര്യങ്ങളും ജീവിത നിലവാരവും പരിതാപകരമായ അവസ്ഥയിലാണെന്ന കാര്യം ശ്രദ്ധയിൽപെട്ടിട്ടുണ്ടോ;
- (ബി) പ്രസ്തുത സ്ഥിതിവിശേഷത്തിൽ നിന്ന് മത്സ്യത്തൊഴിലാളികളെ സംരക്ഷിക്കുവാൻ പ്രഖ്യാപിത പദ്ധതികൾ നടപ്പാക്കാമോ;
- (സി) കഴിഞ്ഞ 5 ബഡ്ജറ്റുകളിൽ പ്രഖ്യാപിച്ച പദ്ധതികളിൽ നടപ്പാക്കാൻ സാധിച്ചിട്ടില്ലാത്തവയും ഭാഗികമായി മാത്രം നടപ്പാക്കിയതുമായ പദ്ധതികൾ ഏതൊക്കെയാണിത്; അവയെല്ലാം നടപ്പാക്കാനാവശ്യമായ വിഹിതം തന്നാണിലെ ബജറ്റുകളിൽ ഉൾക്കൊള്ളിച്ചിട്ടുണ്ടോ; വിശദമാക്കാമോ?

ദേശീയ സമുദ്രമത്സ്യ മേഖലാ നയ പരിഷ്കരണം

*9. ശ്രീ.എൻ. ഷംസുദ്ദീൻ

,, സി.മോയിൻ കുട്ടി

,, കെ.എം.ഷാജി

,, പി.ബി. അബ്ദുൾ റസാക് : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ദേശീയ സമുദ്രമത്സ്യ മേഖലാനയം പരിഷ്കരിക്കാൻ കേന്ദ്രം നടപടി സ്വീകരിക്കുന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) നയപരിഷ്കരണം മൂലം നിലവിലെ സ്ഥിതിവിശേഷത്തിൽ എന്തൊക്കെ വ്യതിയാനങ്ങൾ വരുത്തുമെന്ന കാര്യം പരിശോധിച്ചിട്ടുണ്ടോ; വിശദമാക്കുമോ;
- (സി) മത്സ്യമേഖലയുടെ താല്പര്യങ്ങൾക്ക് ഹാനികരമാവാത്ത വിധം പരിഷ്കരണ സാഹചര്യങ്ങൾ അനുകൂലമാക്കിയെടുക്കാൻ ഏതൊക്കെ നീക്കങ്ങൾ നടത്താനാണ് ഉദ്ദേശിക്കുന്നതെന്ന് വ്യക്തമാക്കുമോ?

നികുതി ചോദ്യം

*10. ശ്രീ.കോലിയക്കോട് എൻ. കൃഷ്ണൻ നായർ

,, പി.ശ്രീരാമകൃഷ്ണൻ

,, കെ.രാധാകൃഷ്ണൻ

,, സി.കൃഷ്ണൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സർക്കാരിന് നികുതിയിനത്തിൽ വലിയ തോതിലുള്ള വരുമാന നഷ്ടം ഉണ്ടാക്കുന്ന ഘടകങ്ങളും വീഴ്ചകളും എന്തൊക്കെയാണെന്ന് പരിശോധിച്ചിട്ടുണ്ടോ ; വിശദമാക്കുമോ;
- (ബി) നികുതി സമാഹരണ പരിപാടികളിലെ, സി എ.ജി ചൂണ്ടിക്കാണിച്ച പോരായ്മകൾ എന്തെല്ലാമായിരുന്നു; തനത് നികുതി വരുമാനത്തിന്റെയും റവന്യൂ വരുമാനത്തിന്റെ വളർച്ചാ നിരക്ക് കുറയുന്ന പ്രവണതയ്ക്ക് കാരണം വെളിപ്പെടുത്തുമോ;
- (സി) നികുതി ചോദ്യം ഫലപ്രദമായി തടയുന്നതിനുള്ള എന്ത് നടപടിയാണ് സ്വീകരിച്ചിട്ടുള്ളത്;
- (ഡി) ഇതിന്റെ ഭാഗമായി ഈ സർക്കാരിന്റെ കാലത്ത് വാണിജ്യനികുതി, ആർ.ടി.ഒ, എക്സൈസ് ചെക്ക് പോസ്റ്റുകളിൽ നിന്ന് വിജിലൻസ് അധികൃതർ കണക്കിൽപ്പെടാത്ത പണം കണ്ടെത്തുകയുണ്ടായിട്ടുണ്ടോ ; റെയ്ഡുകളിലൂടെ ഏതെല്ലാം രീതിയിലുള്ള അഴിമതികളും കെട്ടുകാര്യസ്ഥതകളും കണ്ടെത്തുകയുണ്ടായി ;
- (ഇ) ഈ നിലയിൽ നടത്തിയ റെയ്ഡുകളുടെ വിശദാംശം ലഭ്യമാക്കുമോ ; അഴിമതിക്കാരായ ചില ഉദ്യോഗസ്ഥന്മാർ വീണ്ടും ചെക്ക് പോസ്റ്റുകളിൽ നിയോഗിക്കപ്പെട്ടത്, നികുതിവരുമാനത്തിൽ പ്രതിഫലിച്ചിട്ടുള്ളതായി അറിയാമോ?

കെ.എസ്.ആർ.ടി.സി യിൽ കൊറിയർ-കം-പാസ്സൽ സർവ്വീസ്

*11. ശ്രീ.ജി.എസ്.ജയലാൽ

,, പി.തിലോത്തമൻ

,, കെ.അജിത്

,, വി.ശശി : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി യിൽ കൊറിയർ-കം-പാസ്സൽ സർവ്വീസ് ആരംഭിച്ചിട്ടുണ്ടോ; എങ്കിൽ എന്തെല്ലാം മൂലകങ്ങൾ എന്നറിയിക്കുമോ;
- (ബി) പ്രസ്തുത സേവനത്തിനായി ഏതെല്ലാം തരത്തിലുള്ള എത്ര ബസ്സുകൾ വീതം ഉപയോഗിക്കുന്നുണ്ടെന്ന് വ്യക്തമാക്കുമോ;
- (സി) പ്രസ്തുത സേവനത്തിന്റെ നടത്തിപ്പ് സ്വകാര്യ കമ്പനിയെ ഏല്പിച്ചിട്ടുണ്ടോ ; എങ്കിൽ ഏതെല്ലാം വ്യവസ്ഥകൾക്ക് വിധേയമായിട്ടാണ് ഏല്പിച്ചിട്ടുള്ളതെന്ന് വിശദമാക്കുമോ;
- (ഡി) പ്രസ്തുത പദ്ധതി ആരംഭിച്ചതിനുശേഷം കെ.എസ്.ആർ.ടി.സി ക്ക് ഉണ്ടായ നേട്ടങ്ങൾ എന്തെല്ലാമാണെന്ന് വെളിപ്പെടുത്തുമോ;
- (ഇ) ഉരുപ്പടികൾ ഡോർ ഡെലിവറി നടത്താറുണ്ടോ; ഏതു വിധത്തിലാണ് ഉരുപ്പടികൾക്ക് ചാർജ്ജ് നിശ്ചയിച്ചിരിക്കുന്നതെന്ന് വ്യക്തമാക്കുമോ?

സർക്കാർ ഉദ്യോഗസ്ഥർക്ക് പരിശീലനം

*12. ശ്രീ.റ്റി.യു. കുരുവിള

,, സി.എഫ്.തോമസ്

,, തോമസ് ഉണ്ണിയാടൻ

,, മോൻസ് ജോസഫ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) 2011 ന് ശേഷം സംസ്ഥാനത്ത് എക്കാലത്തെയും കൂടിയ നിയമനം പി.എസ്.സി. വഴി നടത്തുവാൻ കഴിഞ്ഞതിന്റെ കാരണങ്ങൾ വ്യക്തമാക്കുമോ;
- (ബി) പി.എസ്.സി. വഴി നിയമിക്കപ്പെടുന്ന സർക്കാർ ഉദ്യോഗസ്ഥർക്ക് കൃത്യമായ പരിശീലനം നൽകുന്നതിന് എന്തെല്ലാം പുതിയ നടപടികൾ സ്വീകരിക്കുമെന്ന് വ്യക്തമാക്കുമോ?

വിജിലൻസ് അന്വേഷണരീതിയെ കുറിച്ച് കോടതികൾ ഉയർത്തിയ വിമർശനങ്ങൾ

*13. ശ്രീ.എ. പ്രദീപ്കുമാർ

„ ജി.സുധാകരൻ

„ എം. ഹംസ

„ എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) വിജിലൻസ് അന്വേഷണരീതിയേയും അതിന്റെ നടപടികളെയും കുറിച്ച് കോടതികൾ ഉയർത്തിയ വിമർശനങ്ങൾ ഉൾക്കൊള്ളാനും വിജിലൻസിനെ ശരിയായ നിലയിൽ നിയമാനുസൃതം പ്രവർത്തിപ്പിക്കാനും സർക്കാർ തയ്യാറാകുമോ;
- (ബി) കേസുകൾ തേച്ചുമാച്ച് കളയാൻ വിജിലൻസിനെ ഉപയോഗിച്ച് ശ്രമിച്ചു എന്നതുമായി ബന്ധപ്പെട്ടു കോടതി അതിനിശിതമായി വിമർശിച്ചിട്ടുള്ളതായി അറിയാമോ;
- (സി) "വിജിലൻസിനു സത്യസന്ധതയും ആത്മാർത്ഥതയും ഇല്ലെന്നും തട്ടിപ്പുകൾ കാട്ടി കോടതിയെ മണ്ടനാക്കരുതെന്നും വിജിലൻസ് കോടതിയെ വിജിലൻസ് കൊണ്ടെന്നും കുത്തുകയാണെന്നും" കോടതി നിരീക്ഷിച്ചിരിക്കുന്നതായുള്ള സ്ഥിതിവിശേഷത്തിൽ സ്വീകരിക്കാനുദ്ദേശിക്കുന്ന നടപടികൾ വെളിപ്പെടുത്താമോ;
- (ഡി) തൃശൂർ വിജിലൻസ് കോടതിയിൽ നിന്നും ഈ നിലയിലുള്ള വിമർശനങ്ങൾ ഏറ്റുവാങ്ങാനിടയായെങ്കിൽ , അത് ഏത് കേസിന്റെ പരിഗണനാവേളയിലായിരുന്നു; വിശദമാക്കുമോ ?

വർഗീയതയ്ക്കെതിരെ നടപടി

*14. ശ്രീമതി.കെ.കെ.ലതിക

ശ്രീ.എളമരം കരീം

„ റ്റി.വി.രാജേഷ്

„ സി.കൃഷ്ണൻ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) ആർ.എസ്.എസ്. 2015 നവംബർ മാസത്തിൽ കണ്ണൂരിൽ സംസ്ഥാനതല ബൈഓക് സംഘടിപ്പിച്ചതും ആർ.എസ്.എസ്. തലവൻ മോഹൻ ഭഗവത് പങ്കെടുത്ത് സംസാരിച്ചതും സംസ്ഥാന പോലീസ് ഇൻ്റലിജൻസ് വിഭാഗത്തിൻ്റെ

ശ്രദ്ധയിൽപ്പെടുകയുണ്ടായോ ;

(ബി) സംസ്ഥാനത്തെ പ്രധാന ക്ഷേത്രപരിസരങ്ങളിൽ നിന്ന് ക്രൈസ്തവ-മുസ്ലീം കച്ചവടക്കാരെ ഒഴിപ്പിക്കണം, അഹിന്ദുക്കളുടെ ജനസംഖ്യാ വർദ്ധന ഇല്ലാതാക്കാൻ ഹിന്ദു രക്ഷാ ജാഗ്രത സമിതി രൂപീകരണം എന്നിങ്ങനെ മതസൗഹാർദ്ദം തകർക്കാനും, ജാതിസ്തർദ്ധയും വർഗീയതയും രൂപപ്പെടുത്തുവാനും പ്രസ്തുത യോഗത്തിൽ തീരുമാനം എടുത്തതായിട്ടുള്ള വിവരം ഇൻലിജൻസ് റിപ്പോർട്ടു ചെയ്തിട്ടുണ്ടോ ;

(സി) ഇൻലിജൻസ്, മാധ്യമ റിപ്പോർട്ടുകളുടെ അടിസ്ഥാനത്തിൽ സ്വീകരിച്ച നടപടികൾ വെളിപ്പെടുത്താമോ ; ഇത്തരം നടപടികൾക്കെതിരെ എന്ത് നടപടി സ്വീകരിക്കാനുദ്ദേശിക്കുന്നുവെന്ന് വ്യക്തമാക്കുമോ ?

കണ്ണൂർ അന്താരാഷ്ട്ര വിമാനത്താവളം

*15. ശ്രീ.ഐ.സി.ബാലകൃഷ്ണൻ

,, എ.പി.അബ്ദുള്ളക്കുട്ടി

,, സണ്ണി ജോസഫ്

,, ബെന്നി ബെഹനാൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

(എ) കണ്ണൂർ അന്താരാഷ്ട്ര വിമാനത്താവളം പദ്ധതി നടപ്പാക്കാൻ എന്തെല്ലാം കർമ്മപദ്ധതികൾ ആസൂത്രണം ചെയ്തിട്ടുണ്ട് ;

(ബി) പ്രസ്തുത പദ്ധതി നടപ്പാക്കാൻ എന്തെല്ലാം കേന്ദ്രസഹായമാണ് ലഭിക്കേണ്ടത് ; വിശദമാക്കുമോ ;

(സി) പദ്ധതി നടത്തിപ്പിനുള്ള ടെൻഡർ നടപടികളും പ്രവർത്തികളും ഏത് ഘട്ടത്തിലാണെന്ന് വ്യക്തമാക്കുമോ?

സംസ്ഥാനത്തിന്റെ ആവശ്യങ്ങൾ

*16. ശ്രീ.എം.എ.ബേബി

,, എ.കെ.ബാലൻ

,, പി.ടി.എ. റഹീം

പ്രൊഫ. സി.രവീന്ദ്രനാഥ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം, സംസ്ഥാനം കേന്ദ്ര സർക്കാർ മുമ്പാകെ സമർപ്പിച്ച പ്രമുഖമായ ആവശ്യങ്ങൾ എന്തൊക്കെയായിരുന്നു; ഇക്കാര്യങ്ങളിലെ കേന്ദ്ര നിലപാട് വിശദമാക്കാമോ;
- (ബി) ഇവയിൽ ഏതെല്ലാം അനുവദിക്കുകയുണ്ടായിട്ടുണ്ട്;
- (സി) കേന്ദ്ര സർക്കാർ പ്രഖ്യാപിച്ചെങ്കിലും നാളിതുവരെ നടപ്പിലാക്കിയിട്ടില്ലാത്തവ ഏതൊക്കെയാണ്;
- (ഡി) ഇപ്പോഴും കേന്ദ്ര സർക്കാരിന്റെ പരിഗണനയിലിരിക്കുന്ന ആവശ്യങ്ങൾ വിശദമാക്കാമോ;
- (ഇ) സംസ്ഥാനത്തിന്റെ ആവശ്യങ്ങൾ നേടിയെടുക്കാൻ കഴിഞ്ഞിട്ടുണ്ടോ ; സംസ്ഥാനത്തോട് കേന്ദ്ര സർക്കാർ രാഷ്ട്രീയമായി വിവേചനം കാണിക്കുന്നതായി അഭിപ്രായം ഉണ്ടോ; വിശദമാക്കാമോ;?

മദ്യനയം

*17. ശ്രീ.പി.ഉബൈദുള്ള

,, പി.കെ.ബഷീർ

,, എൻ .എ.നെല്ലിക്കുന്ന്

,, വി.എം.ഉമ്മർ മാസ്റ്റർ : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സുപ്രീംകോടതി വിധിയോടെ സർക്കാരിന്റെ മദ്യനയത്തിന് അംഗീകാരം ലഭിച്ച സാഹചര്യത്തിൽ തുടർനടപടികൾ ആലോചിച്ചിട്ടുണ്ടോ; വിശദമാക്കുമോ;
- (ബി) മദ്യത്തിനെതിരെയുള്ള ബോധവൽക്കരണ പ്രവർത്തനങ്ങൾ ഊർജ്ജിതമാക്കുന്നതിന് എന്തൊക്കെ നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ;
- (സി) മദ്യലഭ്യത കുറച്ചുകൊണ്ടുവരാൻ ഫലപ്രദമായ നടപടികൾ സ്വീകരിക്കുമോ?

അന്യ സംസ്ഥാന ലോട്ടറി

*18. ശ്രീ.അൻവർ സാദത്ത്

,, ഡൊമിനീക് പ്രസന്റേഷൻ

,, വർക്കല കഹാർ

,, പി.എ.മാധവൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് അന്യ സംസ്ഥാന ലോട്ടറികൾ നിരോധിക്കാൻ എന്തെല്ലാം നടപടികളാണ് ഈ സർക്കാർ സ്വീകരിച്ചിട്ടുള്ളത് ;
- (ബി) പ്രസ്തുത നടപടിയിലൂടെ സംസ്ഥാന ലോട്ടറിയിൽ നിന്നുള്ള വരുമാനത്തിൽ എത്രമാത്രം വർദ്ധനവ് ഉണ്ടായിട്ടുണ്ട് ;
- (സി) അന്യ സംസ്ഥാന ലോട്ടറി തട്ടിപ്പ് തടയാൻ എന്തെല്ലാം നടപടികൾ എടുത്തിട്ടുണ്ട് ?

പി.എസ്.സി. -യിൽ ഏർപ്പെടുത്തിയ പരിഷ്കാരങ്ങൾ

*19. ശ്രീ. എ. പി. അബ്ദുള്ളക്കുട്ടി

,, തേറമ്പിൽ രാമകൃഷ്ണൻ

,, ലൂഡി ലൂയിസ്

,, സണ്ണി ജോസഫ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഈ സർക്കാരിന്റെ കാലത്ത് പി.എസ്.സി. നിയമനത്തിന് റിക്കാർഡ് നേട്ടങ്ങൾ കൈവരിച്ചിട്ടുണ്ടോ; വിശദമാക്കുമോ;
- (ബി) എന്തെല്ലാം പരിഷ്കാരങ്ങളാണ് ഇതിനായി പരീക്ഷാ സമ്പ്രദായത്തിലും നടത്തിപ്പിലും വരുത്തിയിട്ടുള്ളത്;
- (സി) ഇതിനായി ഭരണതലത്തിൽ എന്തെല്ലാം നടപടികളാണ് കൈക്കൊണ്ടിട്ടുള്ളതെന്ന് വ്യക്തമാക്കുമോ?

എസ്.എൻ.ഡി.പി മൈക്രോഫൈനാൻസ് പദ്ധതി തട്ടിപ്പ്

*20. ശ്രീ. സി. പി. മുഹമ്മദ്

,, ബെന്നി ബെഹനാൻ

,, ജോസഫ് വാഴയ്ക്കൻ

,, പി.സി വിഷ്ണുനാഥ് : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) എസ്.എൻ.ഡി.പിയുടെ മൈക്രോഫൈനാൻസ് പദ്ധതിയിൽ തട്ടിപ്പ് നടത്തിയിട്ടുണ്ടെന്ന് വിജിലൻസ് കണ്ടെത്തിയിട്ടുണ്ടോ;
- (ബി) എന്തെല്ലാം ക്രമക്കേടുകളും ആരെല്ലാമാണ് ഇതിന് ഉത്തരവാദികളെന്നുമാണ് കണ്ടെത്തിയിട്ടുള്ളത്; വിശദാംശങ്ങൾ എന്തെല്ലാം;
- (സി) തട്ടിപ്പുകൾ സംബന്ധിച്ച് ആർക്കെല്ലാമെതിരെയെന്ന് അന്വേഷണം

നടത്തണമെന്ന് കോടതി ഉത്തരവ് പുറപ്പെടുവിച്ചിട്ടുള്ളത്;

(ഡി) എന്തെല്ലാം തുടർ നടപടികളാണ് പ്രസ്തുത കേസിൽ കൈകൊള്ളാനുദ്ദേശിക്കുന്നത് ?

അജ്ഞാതവാഹനങ്ങൾ തട്ടി അപകടത്തിൽപ്പെടുന്നവർ

*21. ശ്രീ.സി.മമ്മൂട്ടി

,, എൻ .എ.നെല്ലിക്കുന്ന്

,, വി.എം.ഉമ്മർ മാസ്റ്റർ

,, റ്റി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് വനവും

പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

(എ) അജ്ഞാതവാഹനങ്ങൾ തട്ടി അപകടത്തിൽപ്പെടുന്നവരുടെ എണ്ണം സംസ്ഥാനത്ത് വർദ്ധിച്ചു വരുന്നതായുള്ള റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;

(ബി) ഇത്തരം സംഭവങ്ങളിൽ അപകടത്തിൽപ്പെട്ടവർക്കോ കുടുംബത്തിനോ നഷ്ടപരിഹാരം ലഭ്യമാക്കാൻ എന്തൊക്കെ സംവിധാനങ്ങളാണ് നിലവിലുള്ളതെന്ന് വിശദമാക്കുമോ;

(സി) നിയമാനുസൃത നഷ്ടപരിഹാരം ലഭ്യമാക്കാൻ നിശ്ചിത സമയപരിധി ഇല്ലാത്ത സാഹചര്യത്തിൽ, അപകടത്തിൽപ്പെടുന്നവരുടെ അടിയന്തര ചികിത്സ, പുന:രധിവാസം തുടങ്ങിയവയ്ക്ക് പ്രത്യേക ഫണ്ട് സ്വരൂപിക്കാൻ നടപടി സ്വീകരിക്കുമോ?

പ്രധാനമന്ത്രിയുടെ ആദ്യ കേരള സന്ദർശനത്തിൽ നൽകിയ നിവേദനം

*22. ശ്രീ.ജി.സുധാകരൻ

,, വി.ചെന്താമരാക്ഷൻ

,, ബി.സത്യൻ

,, ഇ.പി.ജയരാജൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) പ്രധാനമന്ത്രിയുടെ ആദ്യ കേരള സന്ദർശന വേളയിൽ സംസ്ഥാനത്തിന്റെ എന്തെല്ലാം ആവശ്യങ്ങൾ സർക്കാർ ശ്രദ്ധയിൽ കൊണ്ടുവരികയുണ്ടായി; ഇതിനായി, കൂടിക്കാഴ്ച നടത്തിയത് എവിടെ വച്ചായിരുന്നു;

(ബി) രണ്ടു ദിവസം കേരളത്തിലുണ്ടായിരുന്ന പ്രധാനമന്ത്രിയുമായി കൂടിക്കാഴ്ചയ്ക്ക്

മന്ത്രിമാർക്ക് എത്ര സമയം അനുവദിച്ചു കിട്ടി; ആവശ്യങ്ങൾ എല്ലാം ബോധിപ്പിക്കാൻ സാധ്യമായോ;

- (സി) കൂടിക്കാഴ്ചയിൽ മന്ത്രിമാർ മുന്നോട്ടുവച്ച എന്തെല്ലാം കാര്യങ്ങളിൽ പ്രധാനമന്ത്രിയിൽ നിന്നും ഉറപ്പ് ലഭിച്ചിട്ടുണ്ട്;
- (ഡി) നിവേദനത്തിലെ ഏതെങ്കിലും ആവശ്യത്തിന്മേൽ പിന്നീട് തീരുമാനം ലഭിക്കുകയുണ്ടായിട്ടുണ്ടോ;
- (ഇ) പ്രധാനമന്ത്രിയുടെ സംസ്ഥാനത്തെ സന്ദർശനവുമായി ബന്ധപ്പെട്ട് തനിക്കുണ്ടായ അപമാനത്തിലുള്ള പ്രതിഷേധം കൂടിക്കാഴ്ചവേളയിൽ മുഖ്യമന്ത്രി രേഖാമൂലം അറിയിക്കുകയുണ്ടായോ?

അഴിമതി

*23. ശ്രീ.കെ.കെ.ജയചന്ദ്രൻ

ശ്രീമതി.പി. അയിഷാ പോറ്റി

ശ്രീ.എ.എം. ആരിഫ്

„ സാജു പോൾ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) അഴിമതി എന്ന മഹാവിപത്ത് സർക്കാർ സംവിധാനങ്ങളെ നിശ്ചലമാക്കിയതായി ശ്രദ്ധയിൽപ്പെട്ടിട്ടുണ്ടോ;
- (ബി) ഇതുമൂലം കേന്ദ്ര-സംസ്ഥാന സർക്കാരുകൾ വികസനത്തിനായി ചെലവഴിക്കുന്ന പണത്തിന്റെ ഗുണഫലങ്ങൾ ജനങ്ങളിൽ പൂർണ്ണമായും എത്തുന്നില്ലെന്ന് അറിയാമോ;
- (സി) വൻ തുക കോഴ നൽകിയാൽ മാത്രമെ പുതിയ സംരംഭങ്ങൾ തുടങ്ങാൻ ആവശ്യമായ അനുമതി ലഭിക്കുകയുള്ളൂ എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ ; എങ്കിൽ സംരംഭകർ പിന്തിരിഞ്ഞിട്ടുള്ളതായി മനസിലാക്കിയിട്ടുണ്ടോ;
- (ഡി) ഈ സ്ഥിതിവിശേഷം ഏതെങ്കിലും സംരംഭകരെ സംസ്ഥാനത്ത് നിന്നും അകറ്റിയിട്ടുണ്ടോയെന്ന് പരിശോധിച്ചിട്ടുണ്ടോ;
- (ഇ) വിജിലൻസ് സംവിധാനം കാര്യക്ഷമമല്ലാത്തതാണ് ഇതിനെല്ലാം കാരണമായിട്ടുള്ളതെന്നറിയാമോ; ഇക്കാര്യത്തിൽ നിലപാട് വ്യക്തമാക്കാമോ?

കണ്ണൂർ വിമാനത്താവള പദ്ധതി

*24. ഡോ.എൻ. ജയരാജ്

ശ്രീ.എം.വി.ശ്രേയാംസ് കുമാർ

„ റോഷി അഗസ്റ്റിൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും
ഉറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കണ്ണൂർ വിമാനത്താവള പദ്ധതി ഏതുഘട്ടംവരെയായെന്ന് വ്യക്തമാക്കുമോ;
- (ബി) പ്രസ്തുത വിമാനത്താവളത്തിൽ ഏർപ്പെടുത്തിയ സാങ്കേതിക സംവിധാനങ്ങളുടെ പരിശോധന എന്നു നടത്താനാണ് നിശ്ചയിച്ചിട്ടുള്ളത് എന്ന് അറിയിക്കാമോ ;
- (സി) നിലവിലുള്ള നിർമ്മാണ പുരോഗതിയുടെ അടിസ്ഥാനത്തിൽ പരീക്ഷണ പറക്കൽ എന്നു നടത്താൻ സാധിക്കുമെന്ന് വ്യക്തമാക്കുമോ;
- (ഡി) കണ്ണൂർ വിമാനത്താവളത്തിൽ രാജ്യാന്തര വിമാനസർവ്വീസ് എന്നു മുതൽ ആരംഭിക്കാൻ കഴിയുമെന്നാണ് കരുതുന്നത്; വ്യക്തമാക്കുമോ?

ക്ലീൻ കാമ്പസ് സേഫ് കാമ്പസ് പദ്ധതി

*25. ശ്രീ.വി.റ്റി.ബൽറാം

„ വി.ഡി.സതീശൻ

„ ഹൈബി ഇറഡൻ

„ കെ.ശിവദാസൻ നായർ : താഴെ കാണുന്ന ചോദ്യങ്ങൾക്ക് ആഭ്യന്തരവും
വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് 'ക്ലീൻ കാമ്പസ് സേഫ് കാമ്പസ് ' പദ്ധതി നടപ്പിലാക്കിയിട്ടുണ്ടോ; വിശദമാക്കുമോ;
- (ബി) എന്തെല്ലാം ഉദ്ദേശ്യലക്ഷ്യങ്ങളാണ് ഇത് വഴി കൈവരിക്കാനുദ്ദേശിക്കുന്നത്; വിശദാംശങ്ങൾ എന്തെല്ലാം;
- (സി) പദ്ധതി നടപ്പാക്കാൻ ഭരണതലത്തിൽ എന്തെല്ലാം നടപടികൾ എടുത്തിട്ടുണ്ട് ?

ബാർ കോഴ സംബന്ധിച്ച വിജിലൻസ് കേസുകൾ

*26. ശ്രീ.കെ.രാധാകൃഷ്ണൻ

„ കെ.കുഞ്ഞിരാമൻ (ഉദ്യമ)

„ പി.ടി.എ. റഹീം

„ കെ.സുരേഷ് കുറുപ്പ് : താഴെ കാണുന്ന ചോദ്യങ്ങൾക്ക് ആഭ്യന്തരവും
വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) ബാർ കോഴ കേസുകൾ കൈകാര്യം ചെയ്യുന്നതിൽ വിജിലൻസിനുണ്ടായ വീഴ്ചകൾ എന്തെല്ലാമാണ്;
- (ബി) കോഴ വാങ്ങിയവർക്കെതിരെ കേസെടുക്കാൻ പര്യാപ്തമായ തെളിവുകൾ ലഭിച്ചിട്ടും അവയൊന്നും വിജിലൻസ് പരിഗണിക്കാതിരുന്നത് എന്തുകൊണ്ടായിരുന്നു;
- (സി) നിയമാനുസൃതവും മുഖം നോക്കാതെയും നടപടി സ്വീകരിക്കാതിരുന്നത് മൂലം വിജിലൻസിനു സ്വന്തം വിശ്വാസ്യത നഷ്ടപ്പെട്ടിരിക്കുന്നതും കോടതികളിൽ നിന്ന് നിരന്തര വിമർശനം ഏറ്റുവാങ്ങേണ്ടി വരുന്നതും ശ്രദ്ധയിൽപ്പെട്ടിട്ടുണ്ടോ;
- (ഡി) വിജിലൻസ് സംവിധാനത്തെ അഴിമതിക്കെതിരായ സംവിധാനമായി തന്നെ പ്രവർത്തിപ്പിക്കാൻ തയ്യാറാകുമോ?

വികസന-ക്ഷേമ പ്രവർത്തനങ്ങൾ

*27. ശ്രീ.സി.എഫ്.തോമസ്

- „ മോൻസ് ജോസഫ്
- „ തോമസ് ഉണ്ണിയാടൻ
- „ റ്റി.യു. കുരുവിള : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഈ സർക്കാരിന്റെ കാലത്ത് നിരവധി വികസന പ്രവർത്തനങ്ങളും ക്ഷേമ പ്രവർത്തനങ്ങളും പ്രാവർത്തികമാക്കാൻ സ്വീകരിച്ച നടപടികൾ എന്തെല്ലാമെന്ന് വ്യക്തമാക്കുമോ;
- (ബി) വികസന-ക്ഷേമ പ്രവർത്തനങ്ങൾ വിപുലമായി നടപ്പാക്കുന്നതിന് ഇനിയും എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കുമോ?

ക്രമസമാധാന രംഗത്ത് കേരളം കൈവരിച്ച നേട്ടം

*28. ശ്രീ.വർക്കല കഹാർ

- „ കെ.ശിവദാസൻ നായർ
- „ കെ.അച്ഛതൻ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാരിന്റെ കാലത്ത് ക്രമസമാധാന രംഗത്ത് കേരളം ദേശീയ തലത്തിൽ ഉന്നത സ്ഥാനത്ത് എത്തിയിട്ടുണ്ടോ ; എങ്കിൽ പ്രസ്തുത നേട്ടം കൈവരിക്കുവാൻ എന്തെല്ലാം നടപടികളാണ് സ്വീകരിച്ചിട്ടുള്ളത്; വിശദമാക്കുമോ;

(ബി) ഇത് സംബന്ധിച്ച റിപ്പോർട്ടുകളുടേയും സർവ്വകലാശാലകളുടേയും വിശദാംശങ്ങൾ എന്തെല്ലാമാണ്;

(സി) ക്രമസമാധാന രംഗത്ത് കൂടുതൽ നേട്ടങ്ങൾ കൈവരിക്കുവാൻ എന്തെല്ലാം നടപടികളാണ് സ്വീകരിക്കുവാനുദ്ദേശിക്കുന്നത്; വിശദമാക്കുമോ ?

ഹരിതശ്രീ പദ്ധതി

*29. ശ്രീ.ഷാഫി പറമ്പിൽ

,, ടി.എൻ. പ്രതാപൻ

,, കെ.എസ്.ശബരീനാഥൻ

,, സണ്ണി ജോസഫ് : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് പരിസ്ഥിതി സംരക്ഷണത്തിന് ഹരിതശ്രീ പദ്ധതി രൂപീകരിച്ചിട്ടുണ്ടോ? വിശദമാക്കുമോ;

(ബി) എന്തെല്ലാം ഉദ്ദേശ്യലക്ഷ്യങ്ങളാണ് ഇത് വഴി കൈവരിക്കാനുദ്ദേശിക്കുന്നത്? വിശദാംശങ്ങൾ എന്തെല്ലാം;

(സി) ഇത് നടപ്പാക്കാൻ ഭരണതലത്തിൽ സ്വീകരിച്ച നടപടികൾ എന്തെല്ലാം?

മോട്ടോർ വാഹന വകുപ്പിലെ എൻഫോഴ്സ്മെന്റ് വിഭാഗം

*30. ശ്രീ.ആർ . സെൽവരാജ്

,, ഐ.സി.ബാലകൃഷ്ണൻ

,, ഡോമിനിക പ്രസന്റേഷൻ

,, എം.പി.വിൻസെന്റ് : താഴെ കാണുന്ന ചോദ്യങ്ങൾക്ക് വനവും പരിസ്ഥിതിയും ഗതാഗതവും സ്പോർട്സും സിനിമയും വകുപ്പുമന്ത്രി സദയം മറുപടി നൽകുമോ:

(എ) മോട്ടോർ വാഹന വകുപ്പിൽ എൻഫോഴ്സ്മെന്റ് വിഭാഗം ശക്തിപ്പെടുത്താൻ പദ്ധതി രൂപീകരിച്ചിട്ടുണ്ടോ;

(ബി) എന്തെല്ലാം ഉദ്ദേശ്യലക്ഷ്യങ്ങളാണ് ഇതുവഴി കൈവരിക്കാനുദ്ദേശിക്കുന്നത്; വിശദമാക്കുമോ;

(സി) ഇതു നടപ്പാക്കാൻ ഭരണതലത്തിൽ സ്വീകരിച്ച നടപടികൾ എന്തെല്ലാം?

കേരള നിയമസഭ

പി.ഡി.ശാരംഗധരൻ,

സെക്രട്ടേറിയറ്റ്,
തിരുവനന്തപുരം,
30-01-2016

സെക്രട്ടറി.

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവസരത്തിൽ
ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി
ലഭ്യമാക്കേണ്ടതാണ് [ചട്ടം 47(1)].